


Silinməz sözdən izim

Yaşasaydı bu il 90 illiyini qeyd edəcəkdik. Amma Laçın həsrəti, yurd nisgili, bir də tale yazısı ona torpaqlarımızın işğaldan azad edildiyi günü görməyi nəsb etmədi. O, Laçının əvvəlki günlərini yenidən yaşamağa başladığını və həmyerlilərinin, qohum-əqrəbasının doğma ocaqda sönmüş işıqlarının yandığını görmədi. Bilmirəm bu necə yazıdı, necə qədərdir, amma bildiyim odur ki, Hüseyn Kürdoğlu bütün ruhuyla və bir də kağıza, yaddaşa köçən sözüylə, səsiylə işğal dövründə də Laçında oldu, laçınlı oldu, Laçından ayrılmadı. Onun bayatlarından tutmuş dilləri əzbəri olan şeirlərinə qədər, qələmə aldığı hər bir söz, hər bir cümlə çiyində böyük yük daşdı. Bu, mənə yükü idi bu, fikir yükü idi, bu, insanları düşünməyə məcbur edən gerçəkliyin yükü idi...

Bəli, indi məsəmin üstündə bir kitab var. Bu kitabın redaktoru Hüseyn Kürdoğlunun ruh dostu, könül sirdaşı olmuş Azərbaycanın və türk dünyasının çox yaxşı tanıdığı professor Qəzənfər Paşayevdi. Kitabı tərtib edən

lər Hüseyn Kürdoğlunun doğmaları, Şirindil Alışanlı və İlham Alışanlıdır. Çox təəssüf ki, mərhum professorumuz Şirindil Alışanlı bu kitabın ərşəyə gəldiyini görə bilmədi. Amma İlham Alışanlı bu işi yarıda saxlamadı. Atasının bu işini, daha doğrusu, atası haqqında olan kitabı böyük üreklə, həm də fərqli bir qaydada oxuculara təqdim etdi.

Fərqli qayda deyəndə mən bir məqamı nəzərdə tuturam. O da İlhamın kitabda hər 20-30 səhifədən bir Hüseyn Kürdoğlunun Dördlüyünü oxucuya təqdim etməkdir. Bununla o, sanki kitabı oxuyan oxucunu müəllif yazısının aurasından çıxarıb Hüseyn Kürdoğlu aurasına transfer edir. Zənnimcə, bu uğurlu üslub oxucunu yenedən düşündürür. O, bir daha əmin olur ki, müəllif yazıları ilə təqdim edilən Hüseyn Kürdoğlu özünün özünü təqdimatı ilə fikirlərini üst-üstə getirir. Yeni gerçəklik dayanır adamın gözünün önündə. Akademik İsa Həbibbəylinin, xalq yazıçısı Elçinin, böyük alimlərimiz Yaşar Qarayevin, Tofiq Hacıyevin, Bəkir Nəbiyevin, Teymur Bünyadovun, Budaq Budaqovun, gör-



kəmli şairlərimiz Nəriman Həsənzadənin, Məmməd Aslanın, Qasım Qasımsadənin, eləcə də Azərbaycan ədəbiyyatında öz sözü, öz yeri olan digər ünlü imza sahiblərinin oxucuya böyük sevgi ilə təqdim etdikləri Hüseyn Kürdoğlu yaradıcılığı və şəxsiyyəti şairin özünün şeirləri ilə də bir cərgədə dayanır. Bax, bu təqdimat, zənnimcə, "Silinməz sözdən izim" kitabını daha da möhtəşəm edib.

Kitabda Hüseyn Kürdoğlu yaradıcılığına olan böyük sevginin ifadəsini təkə imza sahiblərinin kimlikləri və titulları təqdim etmir. Həmin yazı müəlliflərinin onun yaradıcılığına, sözün həqiqi mənasında, içdən gələn tam səmimi və düşündürən, duyğulandıran fikirləri bir daha göstərir ki, Hüseyn Kürdoğlu əbədiyaşarlığı haqq etmiş şairdir, alimdir. Deməli, onun bir-birindən oxunaqlı, bir-birindən düşündürücü fikirləri, misraları ilahi vergisidir. Şairə haqdan pıçıldanan və onun ruhunun ifadəsinə çevrilən poeziya nümunəsidir.

Böyük fəxarət hissi ilə vurğulamaq istəyirəm ki, bu kitabda mənim də həmişə böyük sayğı və sevgi ilə mütləq etdiyim Hüseyn Kürdoğlu yaradıcılığı haqqında qələmə aldığım fikirlər yer alıbdir.

Odur ki, kitabın redaktoru, çox hörmətli Qəzənfər müəllimə, eləcə də onun tərtibçisi olan İlham Alışanlıya göstərdikləri diqqətə, verdiqləri dəyəre görə ürekdən təşəkkürümü bildirirəm. Tam səmimi etiraf edirəm ki, onlar mənə deyilən sözün, kağıza köçən fikirlərin yadigar olduğunu bir daha əyani sübut etdilər. Ruhunu şad olsun Hüseyn Kürdoğlunun! Var olsun ona deyər verənlər!

Əbüfət MƏDƏTOĞLU